

IT-TITULAR

Marġa Nru 3

Ġunju 2006



Sezzjoni Żgħażaġh Santa Marija Est. 1993
Soċjetà Santa Marija u Banda Re Ġorġ V. Mqabba
www.santamarija.com



KARGO

Aluminium & Timber Ltd.

*Specializing on all types
of Aluminium and timber*

Kargo House, San Gwakkın Road, Mriehel QRM 09

Tel: 21449303 - Fax: 21493002 - Email: kargo2@maltanet.net

Mqabba FC 5-a-side Synthetic Pitch



Triq il-Madonna tal-Gilju, Mqabba

For bookings call Mr. Fancis Farrugia

Pitch Director on Mobile No. 7961 8191

Probably one of the best Football Pitches in Malta...

Editorjal

Is-Suċċess sinonimu mas-Soċjetà taghna

□ Ghezież Qarrejja, qed inwasslulkom it-tielet edizzjoni tal- pubblikazzjoni taghna "It-Titular" li b'sodisfazzjon kbir nistghu nghanid li kiseb hafna tifhir minnkom il-qarrejja. Ma kull hargha "it-Titular" dejjem qiegħed jikseb aktar popolarità u dan ikompli jimlina bil-kurraġġ sabiex naghmlu hilitna biex inkomplu ntejbu l-materjal kollu li nipublikaw.

Ma nistawx ma nifthux dan l-editorjal billi nifirhu bil-kbir lill-Għaqda tan-Nar fi hdan is-Soċjetà taghna għas-suċċess kbir li kisbet fl-ewwel Festival Piretekniku Internazzjonali ta' Malta. Minbarra r-rebħ tal-premijiet għall-aqwa sinkronizzazzjoni, l-aktar prodott oriġinali u l-aqwa korjografija, l-Għaqda tan-Nar Santa Marija rebħet il-premju *overall* bhala ir-rebbieħa assoluta ta' dan il-festival kif ukoll il-Maltn inwutawlna bhala ir-rebbieħa fil-votazzjoni ta' l-opinjoni pubblika. Minn hawnhekk nixtiequ nringrazzjaw lil dawk kollha li hadu sehem b'xi mod jew iehor sabiex jorganizzaw dan l-ispettaklu tant kbir li mhux biss għab unur lis-Soċjetà Santa Marija u Banda Re Ġorġ V iżda lill-Imqabbin kollha. Il-Motto tar-rahall taghna huwa "**Biss bil-hila**" li jirrifletti b'mod shih dan is-suċċess u suċċessi oħra suċċessivi tul is-snin mhux biss għall-Għaqda tan-Nar taghna li hija ferm popolari mal-Maltn u l-Għawdxin kollha iżda wkoll għas-Sezzjonijiet kollha fi hdan l-istess Soċjetà Santa Marija.

Bir-rebħ ta' dan il-premju ferm prestiġġjuż komplejna nkabbru isem is-Soċjetà u r-rahall taghna u komplejna nibnu fuq suċċessi oħra fosthom l-Etoile D'Or du Jumelage, il-premju li nghata mill-Unjoni Ewropeja għall-ġemellaġġ li sar bejn is-Soċjetà taghna u l-Corpo Bandistico ta' Santa Vittoria in Matenano, il-Proġett tal-Unjoni Ewropea minn naha tas-Sezzjoni Żgħażaġħ flimkien mal-grupp ACLI minn Ċirò ġewwa Reggio Calabria, is-suċċess li għamlet il-Banda Re Ġorġ V, l-ewwel banda Mqabbija li tat Kuncert Sinfoniku ġewwa t-Teatru Manoel u xogħol t'Arti kbira fil-Każin tas-Soċjetà taghna u fl-armor tal-Festa li juri s-sens kbir artistiku u kulturali li bqajna nhaddnu tul is-snin biex insemmu fit.

Ta' dan kollu għandna nroddu hajr lil Marija Ommna talli żżomm idejha fuqna f'kull mument u tagħtina l-kapaċità li dejjem nimxu 'l quddiem b'serjetà u għaqal. Ejjew flimkien nagħtu eżempju ta' maturità f'kull waqt u nifirhu b'dak kollu li jagħmilna uniċi mingħajr ma nweġġghu lil hadd. Il-Messaġġ taghna għall-jiem li ġejjian huwa dirett lil dawk kollha li għandhom għal qalbhom il-Festa ta' Marija Assunta fejn nemnu bis-shih li ż-Żgħażaġħ taghna b'mod speċjali jgħibu ruhhom tajjeb hekk kif jixraq lill-isem is-Soċjetà Santa Marija u Banda Re Ġorġ V.

IT-TITULAR



Sezzjoni Żgħażaġħ

Santa Marija Mqabba Est. 1993

Soċjetà Santa Marija u
Banda Re Ġorġ V,
'Palazz Santa Marija',
Pjazza tal-Knisja,
Mqabba ŻRQ 08 - Malta

Tel: 21683020

website: www.santamarija.com

email: youths@santamarija.com

Bord Editorjali:

Carlo Sciberras
Nicholas Baldacchino
Chris Schembri Baldacchino



Design & Printing:
Print Right Ltd. - Marsa
Splash Design - Mqabba

© Copyright, Sezzjoni Żgħażaġħ
Santa Marija - Mqabba

Messaġġ mill-PRO

Chris Schembri Baldacchino - PRO Sezzjoni Żgħażaġh

□ Gheżiež Hbieb Imqabbin,

Diga' għadew xahrejn u reġa' wasal iż-żmien, li issa għal uhud huwa ferm mistenni, biex nipublikaw hargħa ohra mill-fuljett "It-Titular", liema ktejjeb ġie milqugħ tajjeb hafna mill-qarrejja tiegħu. Dan għaliex huwa immirat biex inżommu lill-partitarji f'kuntatt dirett mas-Socjetà Santa Marija kif ukoll biex nagħtu spunt ta' tagħlim kemm fuq bażi rikreattiva kif ukoll spiritwali.

Din tiegħi hija l-ewwel sena bhala membru tal-Kumitat tas-Sezzjoni Żgħażaġh, fejn flimkien ma' Jonathan Mifsud, ingħatajt l-inkarigu ta' Uffiċjal tar-Relazzjonijiet Pubbliċi (PRO). Xogħolna huwa li kostantement inżommu lill-pubbliku aġġornat b'dak, li qed jiġri fi hdan is-Socjetà tagħna'. Illum nista' ngħid kemm jirrikjedi saġrifici u xogħol bla waqfien biex is-Socjetà tagħna tibqa' dejjem attiva.

Għadew għaxar xhur minn mindu twaqqaf il-Kumitat il-ġdid għal din is-Sena, u dan ifisser li fadal biss xahrejn biex niċcelebraw il-Festa tal-Patruna tagħna, Santa Marija. Kienu għaxar xhur ta' hidma kontinwa, fejn bhala Kumitat kongunt, iddiskutejna u organizzajna diversi attivitajiet, fosthom ikliet, *tournaments* tal-futbol, *playstation* u sparar, kif ukoll esperjenzi ta' valur soċjali bhalma huma ż-żjara lill-anzjani Mqabbin residenti f'San Vincenz u l-ghotja tad-demmm mill-partitarji tagħna. Mhux ta' min jinsa l-Ġimgha Marjana li għadha kif intemmet; Wirja ta' Arti u Religjon, amalgamazzjoni ta' Kultura u Spiritwalità, fejn apparti l-wirjiet artistici li ġew esebiti, stedinna wkoll diversi



kelliema li qasmu magħna esperjenzi Marjani. Minn hawnhekk niringrazzja lil kull min ha sehem f'din l-attività. Bla dubju, is-sena 2006 ser tibqa' mnaqqxa fl-istorja tas-Socjetà tagħna. Dan minhabba l-unur KBIR li kisbet l-Għaqda tan-Nar tagħna wara s-suċċess

li wettqet fil-Malta International Fireworks Festival. Dan permezz ta' l-iSpettaklu Vibranti ta' Nar sinkronizzat ma' tliet siltiet mużikali, li halla lil kull min kien preżenti b'halqu miftuh, speċjalment bil-kelma MALTA fformata permezz ta' żbruffaturi. Fi 11-il minuta, irnexxielha tkaxkar magħha aktar minn żewġ terzi ta' l-unuri, bl-aktar wiehed prestigġjuż ikun *Overall Winners*. Bhalma semmejt, fadal xahrejn għall-Festa tant mistennija minna l-Imqabbin, dik tal-Patruna tagħna Santa Marija. Tul dan iż-żmien, il-hidma ser tkompli, anzi trid tiżdied! Minn hawnhekk nixtieq inhegġeġ lill-partitarji tagħna biex, fejn jistgħu, jagħtu daqqa t'id fil-preparamenti għall-Festa, kif ukoll għaż-żarmar. Mingħajr il-ftit għajna ta' kulhadd, ma jsir xejn. Għall-Grazzja t'Alla, nistgħu ngħidu li għandna attivisti li jaħdmu bi hġarhom biex dejjem ikollna Festa aqwa minn dik ta' qabilha. Jalla nibqgħu sejrin hekk!

Nagħlaq billi nagħti parir siewi,... li matul il-Ġimgha tal-Festa, bix-xieraq nifirħu b'mod responsabbli bis-suċċessi UNICI li ksibna u fl-istess hin niehdu hsieb li nżommu l-isem tas-Socjetà mingħajr tebghat, bhalma dejjem għamilna. F'isem is-Sezzjoni Żgħażaġh, nixtieqilkom staġun Sajfi friskanti kif ukoll, għal ġejjieni, Festa sabiha denja għalina l-Imqabbin! Viva Santa Marija!

Messagg mill-President tas-Socjeta

Carmel Zabra - President Socjeta Santa Marija u Banda Re Ġorġ V

□ Ghezież Żgħażaġh u Qarrejja, Huwa ta' unur kbir għalija li għandi din l-opportunità li qiegħed nikteb fuq dan il-ktejjeb ferm interessanti ntitolat 'It-Titular'. Din il-pubblikazzjoni qegħda tkompli żżid il-katina ta' suċċessi li wettqu ż-żgħażaġh tagħna tul dawn l-aħħar snin.



Ta' min isemmi li għaxar snin il, kienet propju l-hidma taż-żgħażuġh s-Sur Alfred Galea li huwa wkoll bandist tal-post, li biha rrexxielna mmorru bil-Banda tagħna f'Santa Vittoria in Mateno għewwa r-Regjun ta' Ascoli Piceno fl-Italja u sena wara l-Banda mill-istess Regjun għet mistiedna sabiex tiehu sehem fil-Festa Titulari ta' Santa Marija. Dawn l-attivitajiet gew kollha nkurunati wara li kisbna l-Unur Les Etoiles d' Or du Jumellage mill-Unjoni Ewropea.

Tajjeb insemmi li fis-sena 1996 ż-Żgħażaġh tagħna fethu orizzonti ġodda għas-Socjeta permezz tal-websajt www.santamarija.com fejn konna fost l-ewwel Socjetajiet Mużikali fil-pajjiż li dhalna fid-dinja ta' l-informatika. Niehu l-opportunità sabiex niringrazzja lis-Sinjuri Antoine Sciberras u Mario Mifsud ta' din l-inizjattiva li halliet ġid kbir lis-Socjeta u r-rahal tagħna. Ma nistax ma nurix l-apprezzament tiegħi lejn is-Sinjorina Louiselle Sciberras li hija l-webmaster attwali u lejn il-Kumitat tas-Sezzjoni Żgħażaġh li ta' kull sena jissponsorja l-istess sit elettroniku. Jekk inharsu lejn l-armor tal-festa, wiehed irid isemmi l-ammont kbir ta' armor mahdum u ffinanzjat mill-Kumitati tas-Sezzjoni Żgħażaġh tul is-snin.

Ma nistax ma nsemmix ukoll l-attivitajiet Filantropiċi li l-Kumitat tas-Sezzjoni Żgħażaġh wettaq tul is-snin, b'mod partikulari l-attività fejn is-Socjeta tagħna kienet l-iktar Socjeta Mużikali li offriet donazzjonijiet tad-demm fis-sena 1996, il-Fun Run b'risq il-Cash for Cancer u l-attività reċenti li għet organizzata b'suċċess kbir mill-Kumitat tas-Sezzjoni Żgħażaġh preżenti fejn gie mtella' għall-ewwel darba *The Mqabba Song Festival*, bl-għan prinċipali li jġi ffinanzjat *wheel chair*

għal tifel ta' 7 snin mill-lokalità. Il-*wheel chair* gie pprezentat fl-okkażjoni tal-Miss Malta Beauty Pageant fl-2004. Inizjattiva oħra li għamlet unur kbir lis-Socjeta u r-rahal ta' l-Imqabba huwa l-Iskambju Kulturali tal-Programm YOUTH ta' l-Unjoni Ewropea li sar fil-Festa li għaddiet bejn is-

Sezzjoni Żgħażaġh tagħna u l-ACLI ta' Ciro (Italja). Minn hawn nifrah lit-texxija tal-Kumitat taż-Żgħażaġh preżenti li kienet tassew professjonali waqt l-organizzazzjoni ta' dan l-Iskambju Kulturali li kien ta' suċċess kbir u halla l-frott meħtieġ f'kull aspet b'mod partikulari fl-aspet ta' relazzjoni nterkulturali. Avveniment iehor li din is-sena daħal fl-għaxar anniversarju tiegħu huwa n-Nardu Farrugia Cup, għad unur l-mibki s-Sur Leonard Farrugia fejn propju din is-sena fakkarna l-għaxar snin mit-telfa tiegħu.

Kienet ukoll inizjattiva sabiha hafna miż-Żgħażaġh li kull sena jorganizzaw l-Ġimgha Marjana, propju għall-fatt li din l-attività qed isservi ta' ġid Spiritwali kbir għall-poplu Mqabbi. Fiż-żmien qarib ser ikunu niċċelebraw il-Festa tant għażiża għalina tal-Patrana tar-rahal Santa Marija. Din titlob impenn kbir u żgur li diversi żgħażaġh issibhom minn ta' quddiem biex jagħtu daqqa t'id. Nixtieq niehu l-opportunità u nappella sabiex inġibu ruhna b'mod xieraq waqt il-marci tal-festi.

Qabel ngħalaq dawn il-versi, nawgura liż-żagħżuġh Imqabbi Jonathan Farrugia għall-istudji tiegħu fis-Saċerdozju sabiex jekk Alla jrid ikollna ragħaj iehor fil-merħla ta' Kristu. Insellem ukoll lill-Għaqda tan-Nar Santa Marija u f'isem shabi tal-Kumitat nifirhillohom tas-suċċess fil-kisba ta' unur Internazzjonali fil-Festival Pirotekniku Internazzjonali ta' Malta.

Minn hawn nawgura aktar suċċessi lil fergħat kollha fi hdan is-Socjeta biex b'hekk inkomplu dejjem ngħollu l-ismijiet tant għeżież għalina 'Socjeta Santa Marija u Banda Re Ġorġ V' u l-Imqabba'. Viva Marija Assunta, Patrana ta' l-Imqabbin.

Pitturi ta' l-Assunta Madwarna (3)



Il-Pittura

□ Jinghad li l-kwadru titulari tas-Santwarju ta' l-Assunta tal-Mosta tpinga minn Baskal Buhagiar, imma m'hemm l-ebda dokumentazzjoni ghal dan, ghalhekk studju ta' l-arti Maltin jippreferu jghidu li huwa kwadru anonimu. Il-pittura kienet saret fl-1678 u originarjament kienet fil-knisja li kienet teżisti qabel dik li hemm illum. Gie kkummissjonat peress li Dun Ġakbu Chetcuti, Mosti, halla l-flus ghalih f'legat. Meta nbriet irrotunda maestuża prezenti l-pittura kellha titkabbar biex ma tidhirx żghira fiha. Dax-xoghol sar minn Salvatore Barbara fl-1860, li ghamel ukoll xi restawr u reġa' pinga xi partijiet fuq il-pittura li diġa' kien hemm.

Ix-xena ppreżentata f'dal-kwadru hija x-xena tradizzjonali: Marija tidher imdawwra bid-dawl tiela' s-sema, mdawwra bl-anġli. Fin-naha t'isfel tal-kwadru jidhru l-appostli jharsu mistagħġba 'l fuq. Fin-nofs, eżattament taht il-Modonna jidher il-qabar vojti. Bhal fil-każ tal-pittura li rajna x-xahar li għadda, jidhru prominenti hafna l-

figuri ta' żewġ appostli. Aspett partikulari huwa li t-tnejn ghandhom xi kotba mitfughin fl-art ma' genbhom. Mill-kuluri ta' l-ilbies u l-età jidhru li huma San Pietru u San Pawl. L-appostli l-oħra jidhru fuq wara, inqas ċari u b'inqas dettalji artistici miż-żewġ appostli li jinsabu quddiem. Minn ta' wara wiehed biss jidher qed iħares 'il barra u jipponta lejn Marija.

Fl-10 ta' Awissu 1975 dil-pittura giet inkurunata solennement mill-Arċisqof Gonzi – l-aħħar kwadru li qatt gie nkurunat f'Malta s'issa. Hamsa u ghoxrin sena wara twaħħlu tnax-il kewkba tad-deheb madwar ras il-Madonna.

Il-Knisja

□ Bla dubju li jekk hemm knisja ċelebri Maltija sinonima ma' Santa Marija hija appuntu l-knisja kolossali tal-Mosta, li bdiet tinbena fit-30 ta'

Mejju 1833 fuq pjanta ta' Giorgio Grognet de Vassè. Bhala mudell ha l-Pantheon ta' Ruma – haġa li qatt ma kienet saret qabel. Il-binja l-għdida saret madwar il-knisja l-antika tas-seklu sbatax ta' Tumas Dingli. Il-Mostin kollha taw daqqa t'id fil-bini tagħha u fil-għbir b'risq l-ispejjeż. Ix-xogħol ma waqafx għal 27 sena shaħ, sakemm tlestiet mill-gebel fl-1860, meta mbagħad twaqqgħet l-antika. Tlestiet mill-iskultura u l-irhamar lejn l-1937.

Dil-knisja tibqa' tissemma għall-miraklu tad-9 ta' April 1942, meta bomba waqgħet gol-knisja (fejn kien hemm aktar minn 300 ruh miġbura jistennew il-quddiesa) u ma splodietx. Hija l-akbar knisja f'Malta u t-tielet l-ikbar knisja fl-Ewropa. Il-festa l-kbira l-oħra li ssir fil-Mosta hija dik tal-Ġingħa l-Kbira; purċissjonijiet oħra huma ta' San Ġużepp u tal-Madonna tar-Rużarju.

Is-Sezzjoni Żghażaġh qed tniedi kampanja ta' għbir ta' fondi sabiex il-pubbliku jkun jista' jgħin fl-iffinanzjar ta' diversi proġetti li l-istess Sezzjoni ser iżżanzan fil-Festa Titulari ta' Santa Marija, Protettriċi ta' l-Imqabba. Għaldaqstant, jekk int interessat li tagħti donazzjoni żghira għandek tagħmel dan billi tibgħat SMS vojt fuq dawn in-numri:



5061 7367 għall-donazzjoni ta' Lm1
5061 8087 għall-donazzjoni ta' Lm2
5061 9217 għall-donazzjoni ta' Lm5

GRAZZI MILL-QALB!!



Pet Care

Joseph Buhagiar
Prop.

Qrendi Road,
Żurrieq

Tel: **21649727**



La Piccola

Discount Store

Groceries - Detergents - etc...

Blue Grotto Avenue, Żurrieq

Tel: 2164 2878

Kristianne Beauty Centre and Baby Care

P.P. Saydon Street, Żurrieq

Tel: 2164 7391

Cosmetics - Skincare - Toiletries - Perfumes...

*and NOW a wide selection of pushchairs,
prams, beds, nappy changers, highchairs and
all you need for your baby.*



Taghrif...

Min Giovanni Farrugia

Trasport f' Malta u fl-Imqabba

□ F' Malta nistghu nghanid li sar progress kbir f'dak li ghandu x'jaqsam mat-transport. Bdejna bil-karettuni żghar imbgħad gie l-karozzin. Wara l-karozzin waslu t-tram u l-ferrovija. Bdew jidhru l-ewwel karozzi u bdiet tinhass il-htieġa ta' toroq tajbin.

Kien għalhekk li beda jintuża r-romblu jew kif konna nghanidulu l-makna taż-żrar li kienet taħdem bl-isteam. L-ewwel toroq fil-pajjiż bdew jimbnew mis-servizzi Ingliżi u wara min-nies tal-*Public Works*. Bdew diehlin ukoll l-muturi u muturi oħrajn magħrufin bhala tas-*side car*. Insibu wkoll vannijiet żghar li kienu jintużaw mill-*Carlton Garage* tal-Furjana għall-tqassim ta' ħobż.

Wara bdew jintużaw il-karozzi tal-linja li għal dak iż-żmien kienu daqsxejn goffi. L-ewwel karozzi tal-linja li nġiebu fil-pajjiż kienu ta' l-għamla Ingliża *Thornycroft* li kienu armati b'tyres solid u b'sahha tremenda però mingħajr ebda kumdità għall-passiġġier kif ukoll għax-xufier.

Insibu li għall-habta ta' l-annu 1905 kienu ġew ordnati 5 karozzi tal-linja *Thornycroft* mill-Ingilterra



sabiex jibdedw joperaw servizz mill-Belt għall-Sant Andru. L-ordni kienet għall-vetturi b'20 horse power b'kapacità ta' 36 passiġġier u vettura minnhom b'għamla ta' *double decker*. Dawn l-vetturi kienu mghammra b'dawl elettriku. In-numri tax-xażi kienu 375, 453, 502, 503, 504. Fis-sena

1922 dawn il-karozzi tal-linja bdew jaħdmu b'sistema ta' *scheduled bus services* mill-Belt għal Tas-Sliema. Wara dan il-perjodu bdew diehlin fil-pajjiż karozzi ta' l-għamla BMC tal-kumpanija *British Motor Company* fejn l-istess kumpanija Ingliża gabet hawn Malta bosta vetturi li kienu jissodisfaw tant tajjeb lis-suq Malti li xi whud minnhom bdew jintużaw saħansitra bhala ambulanzi. Xorta wahda baqa' l-fatt li dawn il-vetturi ma kienux daqstant ta' kumdità. Sas-sena 1926 kellna b'kollox 108 vetturi liċenzjati. Kien f'dan il-perjodu li fl-Imqabba bdejna naraw xi karozzi tal-linja. Kien Karmnu Zammit (Tan-Naxxari) li beda xi negozjati mar-rappreżentanti tal-BMC sabiex huwa jixtri vettura tat-tip LUSITANIA li tul iż-żmien bdiet tagħmel vjaġġi bi skeda bejn l-Imqabba u l-Belt.

B'Tiffkira Għażiża.... Tas-Sur Leonard Farrugia, Ex-President u Assistent Surmast tas-Socjetà Santa Marija u Banda Re Ġorġ V f'għeluq l-għaxar sena mit-telfa tiegħu. 1996 -2006

Kumitat Sezzjoni Żgħażaġh 2006





Via Sagra b'libbies tradizzjonali tal-Passjoni

**Il-Processjoni
bil-Vara Artistika
u devota tad-Duluri**



**Eżerizzi Spiritwali għaż-Żgħira
bit-tema Alla huwa Mhabbha**

Attivitajiet...



**Get Together kbir, mis-Sazzjoni Żgħira
u Mari Trijontali mill-Banda Re Gorg V b'ha
parti mill-telebrazzjonijiet tar-reb
tal-Festival Internazzjonali tan-Nar**

**Spettaklu ta' Nar sinkronizzat mal-Mużika
bit-tema 'Dancing Stars over the Water'
waqt l-ewwel Festival Pirotekniku Internazzjonali
ta' Malta, mirbuh bl-unuri mill-Għaqda tan-Nar ta'...**



**It-tieni Ġimgħa Marijana komposta minn
Wirjiet Artistiki ta' Statwi, Pitturi u Kwadri
Marijani, b'talent u taġnīm fuq Sidna Marija
minn diversi kelliema tal-Ġimgħa kelliha**



**Keychains tar-Rebħ tal-Malta
International Fireworks Festival
Issa għall-bejgħ mill-Bar tal-Każin!**

*Għall-prezz ta' Lm1 biss
Ordnijiet mill-Bar jew ċemplu 21683020
Edizzjoni Limitata - Thallux għall-abħar!!*



Platti bil-Vara Titulari ta' Santa Marija

*Għall-bejgħ bi prezzijiet speċjali minn Ġunju sa
Settembru 2006. Kull min irid jakkwista wieħed
għandu jagħmel dan billi jordnab fuq 9982 5738
jew mill-Bar tal-Każin... **Thallux għall-abħar.***

**Is-Socjetà Santa Marija ser torganizza
Ġita għall-Portugall u Fatima.**

*Inżuru Lisbona, Leira, Coimbra, Fatima, Oporto
u Tomar. Mid-9 sas-17 ta' Settembru 2006.*

Prezzijiet minn Lm199 biss.



Ċempluna 21683020



DVD **Kommemorattiva tal-Unur The 1st Malta International Fireworks**

**Festival 2006 mirbuħ mill-Għaqda tan-Nar Santa Marija - Mqabba
li jinkludi: L-Ispettaklu Piromużikali "Dancing Stars over the Water"**

Preparamenti, Ċelebrazzjonijiet, Stqarrijiet fil-Media u aktar.

Dan kollu għall-prezz minimu ta' Lm3.00.

Ordnijiet mill-Bar tal-Każin jew 99825738.



Il-Ġimgħa Marjana

... Suċċess Spiritwali għall-Poplu Mqabbi

□ Nhar il-Hadd 21 ta' Mejju 2006, is-Sezzjoni Żgħażaġh Santa Marija nawgurat għat-tieni sena konsekuttiva l-unika '**Ġimgħa Marjana**' ġewwa l-Imqabba, fil-bini ta' l-Isptar il-Qadim.

Kienet Ġimgħa ferm interessanti, komposta minn żewġ wirjiet artistici ta' pitturi, kwadri, statwi u xogħol ta' l-artiġjanar kollu relatat ma' Sidna Marija li kienu miftuhin għall-pubbliku sa nhar is-Sibt 27 ta' Mejju.

It-tagħlim fuq Marija ma naqasx, fejn mit-Tnejn 22 sal-Ġimgħa 26 ta' Mejju kellna fostna diversi kelliema li trattaw sugġetti prattiċi fuq il-Hajja u s-Sinjifikat t'Ommna Marija. Hsibna wkoll sabiex noholqu atmosfera ferrihija b'diversi talenti Marjani fost, mużika *live*, kant u poezija li kollha kkumplimentaw mat-temi magħzula tul il-ġimgħa kollha.

Fost il-mistiednin distinti għal dawn il-wirjiet, is-Sezzjoni Żgħażaġh Santa Marija b'kollaborazzjoni mall-Kap ta' l-iskola Primarja ta' l-Imqabba u l-Kunsill Lokali stiednet grupp ta' għalliema

barranin minn diversi pajjiżi madwar l-Ewropa li kienu fir-rahall pittoresk ta' l-Imqabba fuq il-programm *Come-nius* ta' l-Unjoni Ewropea fejn setgħu jaraw u jduqu is-sinjifikat tal-kultura Maltija b'mod partikulari il-kultura ta' l-Imqabba.

Is-Sibt 27 ta' Mejju assistejna għall-għeluq ta' din il-Ġimgħa t'attivitajiet bil-prezentazzjoni taċ-Certifikati lill-partecipanti kollha mis-Sezzjoni Żgħażaġh Santa Marija. Il-President u l-Kumitat tas-Sezzjoni Żgħażaġh Santa Marija jirringrazzjaw lill-poplu Mqabbi li kien ferm numeruż tul il-ġimgħa kollha, il-Kelliema, il-Mużiċisti u l-Kantanti, l-artisti li pprovdewlna x-xogħlijiet tagħhom u lill-Kunsill Lokali ta' l-Imqabba li għoġbu jghaddilna l-Isptar il-Qadim sabiex nkunu nistgħu nteleggħu din il-Ġimgħa Marjana.



Il-Ftuh Uffiċjali tal-Wirjiet Artistici

Ghal aktar taghrif u ritratti tal-wirjiet wiehed jista' jzur is-sit ufficjali tas-Socjetà Santa Marija u Banda Re Ġorġ V www.santamarija.com

Attendenza numeruża tul il-Ġimgħa kollha



It-Tnejn: Fr. Francios Mifsud O.P. - Is-Sejba ta' Marija.



It-Tlieta: Fr. Joseph Zabra O.P. - Marija Port tas-Salvazzjoni



L-Erbgħa: Fr Raymond Gatt O.P. - Marija f'Pentekoste



Il-Mother of Christ Folk Group



Il-Hamis: Vince Marshall - Marija fil-Familja



Is-Sopran Francesca Farrugia



Il-Ġimgħa: Il-Provincjal Patri Paul Gatt - Il-Misteru tal-Assunazzjoni



Is-Sibt: Prezentazzjonijiet tač-Ĉertifikati lill-partecipanti kollha waqt l-Għeluq tal-Ġimgħa Marjana

Gżira Choir



Carabott Jewellers



Dun Ġużepp Zammit
Street, Malta
Tel: 2168 0760

Opening Hours:
Monday to Friday
9.00am to 12.00 noon
4.00pm to 7.00pm

Wednesday to Saturday
9.00am to 12.00 noon



Starbrite

Dry Cleaning

Triq Tas-Sejba, Mqabba
Tel/Fax: 2168 3367

do not waste your time going around stop at



MAZINI

AUTOPARTS & ACCESSORIES



where you will find everything under one roof



More brands available...



Qrendi Road, Zurrieq (Hdejn l-Armerija) ZRQ 04. Tel/Fax: 21 642465

Frott it-Talent Imqabbi...

... Il-Festival Pirotekniku Internazzjonali Malti - 2006



Huwa unur li l-Ghaqda tan-Nar Santa Marija, rnexxiela tirbah f'April li għadda permezz ta' Spettaklu tan-Nar Sinkronizzat mal-Mużika bit-tema 'Dancing Stars over the Water'.

Minn fost żewġ kumpaniji barranin u żewġ Ghaqdiet lokali, l-Ghaqda tan-Nar Santa Marija rnexxielha tikseb l-unuri ta' l-aħjar prodott originali, l-aħjar korjografija, l-aħjar sinkronizzazzjoni mal-mużika, l-aħjar spettaklu skond l-opinjoni pubblika u eventwalment ir-rebħ tal-Festival in ġenerali. B'dan l-unur ferm prestigġjuż is-Socjetà Santa Marija ta' l-Imqabba tista' titqies bhala l-unika Socjetà Mużikali fil-pajjiż li hija nkurunata u fil-pussess ta' żewġ unuri Internazzjonali ta' preġju kbir.

L-Ghaqda tan-Nar Santa Marija flimkien mal-poplu Mqabbi thossha ferm onorata li l-ewwel Festival tan-Nar fuq bażi ta' kompetizzjoni Internazzjonali ġie mirbuh propju minnha bil-hila ta' l-artisti Mqabbin fi hdan is-Socjetà tagħna.

Insiru nafu iktar dwar...

■ *Ghal din il-barga, hsibna sabiex nwelldu sezzjoni ġdida fejn ser inkunu nafu iktar dwar xi persuni fis-Socjetà taghna. Huwa xieraq fil-fehma taghna li din is-sezzjoni nibdewa b'Innocent (Ċensu) Farrugia li kien persuna attiva ferm fis-Socjetà taghna. Ċensu balla dan il-wied ta' dmugh f'Ottubru li għadda. Carlo Sciberras hejja sett ta' mistoqsijiet fuqu li ġew imwiegħba minn but Ċensu, Josephine u Marie. Is-Sezzjoni Żgħażaġh tirringrazzjabom tal-bin u l-ospitalità li offrewlna.*

CS: Liema kienu l-iktar affarjiet importanti fil-bajja ta' Ċensu?

JF: Peres li hu kien bniedem attiv hafna, kellu bosta affarjiet u responsabilitajiet però jien nahseb li l-Festa ta' Santa Marija u l-Vara Titulari kienu l-iktar importanti għalih. Il-Familja naturalment kienet ukoll importanti hafna.


CS: Mill-Banda l-obra, liema kienu l-affarjiet li forsi kienu jdejqu?

JF: Jiena nqisu bhala bniedem perfezzjonist u kien irid kollox magħmul sewwa, l-iktar haġa li kienet iddeju hi meta tinstema xi nota hażina waqt id-daqq tal-qniepen fil-ġranet tal-festa u bhala kull bniedem iehor kien jiddejjaq meta jkun hemm xi hadd li ma jibżax għal kull haġa li jkollha x'taqsam mal-Festa.

CS: Semmi xi episodju fil-bajja tiegħu fejn Ċensu wera ferb kbir u xi episodju iehor fejn wera n-niket.

JF: Mument ta' ferh kbir għal Ċensu li ma nistax ninsa l-espressjoni fuq wiċċu kien meta giet indurata l-Vara ta' Santa Marija ġewwa l-Imdina fl-1986. Nahseb l-ikbar niket li kellu f'haġtu kien meta miet huna ż-żgħir ta' 7 snin b'disgrazzja ġewwa l-każin fil-ġurnata tal-festa.

CS: Meta xi hadd isemmi l-Pedestall ta' l-Inkronazzjoni, u l-Appostli li jintramaw għall-Festa wiehed ma' jistax ma' jabsibx f'Ċensu, x'inhuma r-raġunijiet li Ċensu kien tant devot lejn dawn l-opri artistici?



JF: Huwa fatt li hi kien ha ngħid hekk iffissat il-Pedestall ta' l-Inkronazzjoni, jien nahseb li hu segwa sewwa x-xogħol li sar fuqu u baqa' japprezza l-istess xogħol li kien sar bl-għaraq ta' xbinha l-partitarji tas-Socjetà ta' dak iż-żmien. Fil-fatt l-aħħar xewqa li kellu kienet li jindifen b'ritratt ta' dan il-Pedestall. Rigward l-Appostli hu kien iqishom u jhobhom bhala uliedu. Barra minn hekk hu kien involut fl-għażla kif ukoll fil-ġbir għar-restawr tagħhom.

CS: Għadni nisimghu jgħid li meta kien għadu żagħżuġh kien jerbila lejn Hal Tarxien bir-rotta ma' xi żgħażaġh ohrajn sabiex jagħmlu xi xogħol għall-Festa taghna. Eżattament,

x'kienet ir- raguni li kienu jmorru hemm?

JF: Peress li dak iż-żmien ma tantx kien hawn karozzi, hu kien jinqeda hafna bir-rotta, dawn kienu jtitlghu Hal Tarxien biex jahdmu xi ġigċifogu għall-festa tagħna peress li kien hemm żmien fejn s-Socjetà me kellhiex post tan-nar.

CS: Ċensu kellu hafna għall-qalbu l-irfiegħ tal-Vara ta' Santa Marija waqt il-proċessjoni tal-15 t'Awissu, nista' ngħid ukoll li għamel żmien twil imexxi din il-proċessjoni. X'kienet t'fisser għalib il-proċessjoni tal-15 t'Awissu u kif kien ikun f'dik il-ġurnata tant għażiża?

JF: Il-Proċessjoni għalija kienet il-qofol tal-Festa kollha. Nista' ngħid li ma kien jibdilha ma xejn. Niftakar li f'dik l-ġurnata lanqas kien jersaq lejn id-dar biex jiekol. Wara li jgħaddi kollox kont tarah b'wiċċu jiddi u kuntent li kollox għadda b' wiċċ il-ġid.

CS: Spiss kien isemmi l-ex-Surmast tal-Banda George Martin bhala wiehed mill-ikbar bbieb li qatt kellu. Xi tgħidli dwar din ir-relazzjoni kbira ta' bejniethom?

JF: Is-Surmast Martin kien tassew l-ikbar ħabib li qatt kellu hija, kienu jhobbu u jirrispettaw hafna lil xulxin, barra minn hekk Ċensu kellu stima kbira lejha u kien japprezza x-xogħol li kien jagħmel George Martin. Jien naħseb li dil-ħbiberija nibtet permezz tal-festa għażiża tagħna li kienet tassew importanti għalihom it-tnejn.

CS: Huwa fatt li Ċensu ra hafna Festi ta' Santa Marija, fl-opinjoni tiegħek liema kienet l-iktar festa importanti għalib u qatt ma seta' jinsiba?

JF: Il-festa li ma nesa' qatt u li baqa' isemmi tul iż-żmien żgur li hi l-festa ta' meta harġet Santa Marija fuq iż-zuntier bl-induratura l-ġdida.



CS: Liema huma l-isbah memorji li għandkom ta' huwkom Ċensu?

JF: Li ma nistawx ninsew hija l-espressjoni ferm sabiħa li kien ikollu fuq wiċċu meta kien jixtri xi affarjiet utli għad-dar, il-ferħ tiegħu waqt il-festi ta' Santa Marija u meta kien qiegħed jagħmel xi xogħlijiet ta' tinqix fil-bitha tad-dar tagħna fejn meta kien ilesti xi biċċa tinqixa kont tarah jiġri jidhol isejhilna biex immorru naraw x'kien għamel.

CS: Li kieku kellna nistaqsub x'jahseb dwar is-Sezzjoni Żgħażaġh tagħna, x'tabsu li tkun it-tweġiba tiegħu?

JF: Ċensu, kellu rispett kbir lejn iż-żgħażaġh. Sikwiet kien jiġi d-dar bid-dahka fuq wiċċu u jirakkontalna fuq xi attivitajiet li tkunu qed torganizzaw. Fil-fatt meta ġejtu tarawh dan l-aħħar, kien hassu ferħan hafna bil-preżenza tagħkom. Jien naħseb li t-tweġiba tiegħu tkun turija t'apprezzament tax-xogħol siewi li qed tagħmlu u biex tibqgħu sejr in hekk u biex tkomplu tibzghu għall-festa għax intom l-irġiel u n-nisa t'għada li tridu tmexxu s-Socjetà.

Kompetizzjoni bi premju

- 1. Min kienu l-mistiednin speċjali tas-Socjetà għall-Festa Titulari ta' l-1992?
- 2. Liema huma ż-żewġ unuri Internazzjonali li thaddan is-Socjetà Santa Marija u Banda Re Ġorġ V?
- 3. Semmi żewġ attivitajiet Filantropiċi li s-Sezzjoni Żgħażaġh Santa Marija organizzat tul is-snin li ilha mwaqqfa?
- 4. F'liema sena giet organizzata għall-ewwel darba fl-Imqabba l-Ġimgha Marjana u min organizzaha?
- 5. Liema huma l-kategoriji mirbuha mill-Għaqda tan-Nar Santa Marija waqt l-Festival Pirotekniku Internazzjonali ta' Malta f'April li għadda?
- 6. Min irregala l-Istandard il-Prim tal-Banda lis-Socjetà?
- 7. X'kien jismu l-Ewwel President tas-Socjetà?
- 8. Liema huma t-tliet linji ta' SMS li permezz tagħhom is-Sezzjoni Żgħażaġh qed tnedi kampanja nnovattiva u moderna ta' ġbir ta' fondi?
- 9. F'liema sena żżanznet l-Imrewha l-Kbira?
- 10. Liema unur intrebaħ mis-Socjetà fis-sena 1990?

Ibghat it-tweġibiet tiegħek fuq karta separata u d-dettalji personali sa mhux aktar tard mill-Hadd 2 ta' Lulju 2006 fuq:

Kompetizzjoni 'It- Titular'
Sezzjoni Żgħażaġh Santa Marija
Socjetà Santa Marija u Banda Re Ġorġ V,
'Palazz Santa Marija',
Pjazza tal-Knisja,
Mqabba ŻRQ 08

Ir-rebbieh tal-Kompetizzjoni Nru 2 buwa Marcio Ghigo - Birkirkara.

It-tweġibiet korretti jiġu magħżula u tittella' polza u bekk ikollna r-rebbieh li jixxandar fil-barga li jmiss. Il-premju għal din il-barga buwa DVD commemorattiv tar-rebb u ċ-ċelebrazzjonijiet tal-Malta International Fireworks Festival.

Maltabus Advertising Ltd.

The Outdoor Advertising Experts

41, Triq Dun Ġorġ Preca, Blata I-Bajda HMR02

Carlo Sciberras - Company Administrator

9982 5738 - carlo.sciberras@atp.com.mt



We create the most exciting adverts on the Island



Nicole's Salon
Unisex Hairdresser

**83, Valletta Road,
Mqabba**

Tel: 21647247

Mob: 9949 1329

